

نے علم و فن کے پرانے ذخیروں کو کھنڈ گالا۔ تجزیہ و تحلیل کر کے ان کا کھرا دکھوٹا معلوم کیا، پھر خود نئے نئے علوم و فنون ایجاد کئے۔ ان کے قواعد و ضوابط مرتب اور مدون کئے اور پھر ہر علم و فن اور اس کی شاخ پر اعلیٰ سے اعلیٰ تصنیفات کے انبار لگا دیئے۔ فرق باطلہ کے مزعومات، جو فلسفہ یونان، نوافلاطونیت اور نستوری اثرات کے ماتحت پیدا ہوئے تھے ان کی تردید اور مسلک حق کی تائید و توثیق میں قلم اور زبان کے وہ جوہر دکھائے کہ اب عالم ہی دوسرا ہو گیا، علمی، ثقافتی اور تہذیبی و تمدنی طور پر جن حالات نے مسلمانوں کی صفوں میں انتشار پیدا کیا تھا وہی حالات اس کا باعث ہوئے کہ سیاسی طاقت میں وسعت کے ساتھ علوم و فنون اور تہذیب و تمدن کے اعتبار سے بھی مسلمان تاریخ کی ایک عظیم الشان قوم بن گئے، یہاں اسلام اور عیسائیت میں جو فرق ہے وہ بھی صاف نظر آتا ہے، عیسائیت کو جب سولہویں اور سترہویں صدی میں فلسفہ اور سائنس کا مقابلہ پیش آیا تو عیسائیت اس میدان میں جمنہ سکی اور پسپا ہو کر چرچ میں پناہ گزین ہو گئی، لیکن اسی نوع کا مقابلہ جب اسلام کو پیش آیا تو نہ صرف یہ کہ وہ پسپا نہیں ہوا بلکہ جنس طرح سیاسی فتوحات کے ساتھ اسلام ملکوں کے ملک اسلامی بناتا چلا گیا ٹھیک اسی طرح جن علوم و فنون سے اسلام کا سابقہ پڑا ان سب کو اس نے اسلامی علوم و فنون بنالیا۔ چنانچہ آج کسی سائنس اور کسی علم و فن کی تاریخ ایسی نہیں ہے جو اس میں مسلمانوں کے حصہ کے تذکرہ کے بغیر مکمل، کہلائی جاسکے۔

اب سوال یہ ہے کہ پہلی دوسری اور تیسری صدی ہجری میں جس اسلام نے اتنا بڑا معرکہ فتح کیا تھا یہ معرکہ آج وہ کیوں فتح نہیں کر سکتا، ہمیں غور کرنا چاہئے کہ آج وہ کون سے موانع اور دشواریاں ہیں جو اسلام کے راستہ میں حائل ہیں۔

اصل یہ ہے کہ اسلام کے ساتھ خاص نہیں، بلکہ تمام مذاہب عالم کی تاریخ کا یہ ایک عجیب و غریب سانحہ ہے کہ مذہب جب آتا ہے تو وہ ایک سوسائٹی بناتا ہے۔ یہ سوسائٹی اپنی

ایک تاریخ پیدا کرتی ہے۔ لیکن بعد میں آنے والی نسلیں اس تاریخ کو ہی شعوری یا غیر شعوری طور پر مذہب کا مرتبہ و مقام دے دیتی ہیں چنانچہ جو فیصلے وہ تاریخ کی روشنی میں کرتی ہیں وہ سمجھتی ہیں کہ ہم مذہب کی روشنی میں کر رہے ہیں حالانکہ مذہب اب پس منظر میں جا پڑتا ہے، یہی سانحہ اسلام کے ساتھ پیش آیا، ہمارا علم الکلام، ہمارا فقہ، درحقیقت یہ اس تاریخ کے عناصر ہیں جس کو اسلام کی پیدا کی ہوئی ایک انقلاب آفریں سوسائٹی معرض وجود میں لائی تھی، لیکن بعد کی نسلوں کے لئے تاریخ کے یہ اجزا ہی عین مذہب ہو گئے اور اب مذہبی امور و مسائل کے بارہ میں سارے فیصلے براہ راست قرآن و حدیث کی روشنی میں نہیں، بلکہ علم الکلام اور علم الفقہ کی روشنی میں ہونے لگے، چنانچہ قرآن مجید کی تفسیروں اور کتب حدیث کی شرحوں تک کا یہی رنگ ہو گیا ہے، ایک حنفی مذہب عالم کی تفسیر اور اس کی شرح حدیث حنفیوں کو اور شافعی مذہب عالم کی تفسیر شافعیوں کو ہی متاثر کر سکتی ہے، دوسروں کو نہیں!! اس بنا پر یہ بات ضروری ہے کہ ہم مذاہب فقہیہ کی شرعی حیثیت کو متعین کر لیں، اس کے بغیر مذہب کے اصل سرچشموں تک ہمارا رسائی نہیں ہو سکتی اور ہم ان سے وہ حرارت اور گرمی حاصل نہیں کر سکتے جو وقت کا اصل مطالبہ اور تقاضا ہے۔



بنو ہاشم اور بنو امیہ میں ازدواجی تعلقات

(۵)

ڈاکٹر محمد السین مظہر صدیقی استاذ شعبہ تاریخ مسلم یونیورسٹی علیگڑھ

یہ ہے عہد اموی کے نوے سال کے دوران بنو ہاشم اور بنو امیہ کے درمیان ازدواجی روابط کی دل چسپ اہم اور مفصل تاریخ۔ غالباً یہ کہنے کی ضرورت باقی نہیں رہتی کہ دونوں قریشی خاندانوں کے درمیان اتنے وسیع، مختلف النوع اور نازک شادی بیاہ کے تعلقات تاریخ اسلام کے اور کسی دور میں نہیں رہے۔ گذشتہ صفحات کی تفصیل سے ثابت ہوتا ہے کہ صرف عہد بنی امیہ میں دونوں قریشی عم زاد خاندانوں میں کم و بیش انتیس^{۲۹} شادیاں ہوئی تھیں جن میں بنو امیہ اور بنو ہاشم کے لگ بھگ تینتیس^{۳۰} جوڑوں نے حصہ لیا تھا اور کل افراد کی تعداد ۶۲ کے قریب تھی۔ اتنے وسیع تعلقات کے بارے میں بلا خوف تردید کہا جاسکتا ہے کہ وہ نہ تو سیاسی سماجی یا معاشی دباؤ کے تحت قائم ہوئے تھے نہ بے انصافی، ظلم یا جبر کے ڈنڈے کے زور سے۔ چند معاملات میں تو سیاسی مصالح، وقتی ضرورت یا کسی نوع کی سیاست کارفرما ہو سکتی ہے لیکن اتنے کثیر اور گونا گوں ازدواجی روابط کی اساس ایک صرف ایک ہو سکتی تھی اور تھی۔ اور وہ اساس تھی ان دونوں قریشی خاندانوں کے درمیان باہمی مفاہمت آپس میں سماجی لحاظ سے ہم مرتبہ اور کفو ہونے کا شعور اور خون کے رشتہ سے پیدا ہونے والی مہر و محبت۔ ایک طرح سے یہ کہا جاسکتا ہے کہ عہد جاہلیت میں جو رشتہ ازدواج کا بیج ان دونوں عم زاد خاندانوں کے درمیان بویا گیا تھا

وہ بعد کے ادوار میں — عہد نبوی اور دور خلافت راشدہ — میں پروان چڑھتا رہا اور عہد بنی امیہ میں وہ ایک تناور سایہ دار اور عظیم درخت بن گیا۔ اور یہ درخت اتنا طاقتور تھا اور اس کی جڑیں زمین میں اتنی گہری پیوست تھیں کہ دولت بنی امیہ کے ادا خرد اور آغاز دولت بنی عباس میں بنو ہاشم اور بنو امیہ کی سیاسی رقابت کی زبردستی آندھی میں بھی وہ اپنی جگہ کھڑا ہی نہیں رہا بلکہ برگ و بار بھی لاتا رہا جیسا کہ ہم اب دیکھیں گے۔

یہ عجیب تاریخی حقیقت ہے کہ عباسی انقلاب (۱۳۲ھ/۷۵۰ء) کے جلو میں آنے والی حشر سامانیوں، نفرتوں اور کدورتوں کے نتیجے میں اموی خون کے دھارے بہنا ابھی پوری طرح بند نہیں ہوئے تھے کہ ہاشمی اور اموی خاندانوں کی فطری محبت و الفت کے سوتے ابلنے شروع ہوئے اور ابن حزم اندلسی اور بلاذری کے بقول دوسرے عباسی خلیفہ ابو جعفر عبداللہ المنصور (۱۳۶ھ/۷۵۴ء) تا (۱۵۸ھ/۷۷۵ء) نے اپنی خلافت کے دوران کسی وقت اپنے سیاسی رقیبوں مگر سماجی کفو رشتہ داروں — بنو امیہ — سے پہلا ازدواجی رشتہ بہ نفس نفیس قائم کیا۔ بلاذری کا بیان ہے کہ منصور نے عالیہ بنت عبدالرحمن بن عبداللہ بن عبدالرحمن بن خالد بن اسید اموی سے نکاح کیا تھا اور ساتھ ہی اس نے حضرت طلحہ بن عبید اللہ تیمی مشہور صحابی رسول (متوفی ۳۶ھ/۶۵۶ء) کی اولاد میں سے ایک خاتون سے شادی کی تھی اور ان دونوں کو حجاز سے لانے کے لئے اپنے مولیٰ اسحاق الازرق کو بھیجا تھا۔ جبکہ ابن حزم نام لئے بغیر بیان کرتے ہیں کہ ابو جعفر منصور عباسی نے ابو عثمان بن عبداللہ بن اسید بن ابی العیص بن امیہ کی اولاد میں ایک اور اموی خاتون سے شادی کی تھی جس سے دو بیٹے عباس بن منصور اور علی بن

بن منصور پیدا ہوئے تھے۔ اور اسی اموی خاتون کی ایک بہن سے منصور نے اپنے ایک بیٹے جعفر جو اس کا فرزند اکبر تھا اور جس کے نام پر اس کی کینت تھی کی شادی کر دی تھی اور یہ دونوں خواتین شب عروسی کے لئے بصرہ لائی گئی تھیں۔ غالباً یہ تینوں شادیاں آٹھویں صدی عیسوی کی چھٹی دہائی کے آس پاس ہوئی ہوں گی۔ ابن حزم نے یہ نہیں بتایا ہے کہ اس رشتہ سے جعفر بن منصور کی اولاد ہوئی یا نہیں۔ طبری کے ایک بیان سے معلوم ہوتا ہے کہ منصور عباسی کی ایک دختر عالیہ کی ماں بھی ایک اموی خاتون تھی۔ یہ کہنا مشکل ہے کہ مذکورہ بالا دونوں اموی خاندان میں سے کوئی عالیہ کی ماں تھی یا اس کی ماں کوئی اور تھی۔ طبری اس پر کوئی مزید روشنی نہیں دیتے ہیں لیکن غالباً اس کی ماں کوئی تیسری اموی خاتون ہی رہی ہوگی کیونکہ ماہرین انساب عموماً ان خواتین کی شادیوں کے ساتھ ان کی اولادوں کا بھی ذکر کرتے ہیں۔ اس لئے قرآن یہی کہتے ہیں کہ عالیہ منصور کی تیسری اموی بیوی سے تھی۔ اگر یہ مفروضہ صحیح ہے تو منصور عباسی نے اپنی تین شادیاں اور ایک اپنے بیٹے کی شادی یعنی مجموعی طور پر چار شادیاں بنو امیہ میں اپنے دوران خلافت کی تھیں۔ اور یہ ایک بڑی اہم تاریخی حقیقت ہے۔ عالیہ بنت منصور عباسی کے سلسلہ میں جو گفتگو طبری نے محفوظ رکھی ہے اس سے بنو ہاشم اور بنو امیہ کے باہمی تعلقات اور مسئلہ ازدواج پر ان دونوں کے ایک دوسرے کے بارے میں رویہ کا اظہار ہوتا ہے۔ روایت یہ ہے کہ منصور عباسی نے اپنی دختر عالیہ کی شادی اسحاق بن سلیمان بن علی بن عبداللہ بن عباس عباسی سے کر دی تھی۔ عالیہ کے شوہر کا بیان ہے کہ ان کے باپ نے شادی کے بعد ان سے کہا: ”فرزند! میں نے تمہاری شادی وقت کی شریف ترین عورت عالیہ بنت امیر المومنین سے کی ہے۔“ اسحاق نے اپنے باپ سے پوچھا کہ: ”ہمارے کفو کون ہیں؟“ تو انھوں نے جواب دیا: ”ہمارے دشمن بنو امیہ۔“ اس جگہ طبری کے ہی ایک اور بیان کا

حوالہ دینا ضروری معلوم ہوتا ہے جس سے تصدیق کا دوسرا رخ بھی روشنی میں آجائے گا۔ مروان ثانی کے عہد میں جب حالات بہت دگرگوں ہو گئے اور عباسی دعوت قبول عام حاصل کرنے لگی تو آخری اموی خلیفہ کے کاتب و سربراہی عبدالحمید بن یحییٰ نے خلیفہ وقت کو مشورہ دیا کہ وہ بنو عباس (ابراہیم اور عبداللہ سفاح) کے ساتھ اپنی دختروں میں کسی کی شادی کر دے تاکہ سیاسی اور بیزش ختم ہو سکے۔ بقول طبری مروان تو تیار تھا مگر بنو عباس اس وقت اس کے لئے آمادہ نہ تھے۔ اور اس انکار و عدم قیام رشتہ ازدواج کے پیچھے محض سیاست کا فرما تھا چنانچہ جوں ہی سیاسی مطلع صاف ہوا بنو امیہ اور بنو عباس کے درمیان ازدواجی روابط قائم ہونے لگے۔ اسی سلسلہ میں ابن اثیر کا ایک بیان بھی قابل توجہ ہے۔ اس کے مطابق مروان ثانی کے قتل کے بعد اس کی بیویاں اور لڑکیاں گرفتار ہو کر صالح بن علی بن عبداللہ بن عباس عباسی کے پاس آئیں۔ مروان اموی کی بڑی دختر صالح عباسی سے عرض پر داز ہوئی: ”امیر المومنین کے عم محترم! اللہ آپ کا اقبال بلند کرے! ہم آپ کی آپ کے بھائی اور آپ کے چچا کی لڑکیاں ہیں! ہم نے اگرچہ آپ پر ظلم کیا تھا تاہم آپ ہم پر مہربانی کریں۔“ صالح بن علی عباسی نے خدا کی قسم کھا کر کہا کہ وہ ان میں سے کسی کو نہ بخشے گا۔ اور اس نے مروان ثانی اور اس سے قبل دولت بنی امیہ میں تمام ہاشمی مقتولوں کا ذکر کیا جو سیاست کی بھینٹ چڑھا دیئے گئے تھے۔ لیکن جب دختر مروان نے عباسی جنرل کے عفو و کرم کی دہائی دی تو صالح بن علی نے نہ صرف ان سب کو معاف کر دیا بلکہ دختر مروان کو پیش کش کی کہ اس کی شادی اپنے بڑے بیٹے فضل بن صالح عباسی سے کر دے مگر اموی دختر نے شکریہ کے ساتھ تجویز واپس کر دی اور صالح نے ان سب کو عزت و احترام کے ساتھ ان کے بتائے ہوئے مقام کو بھیج دیا۔ غالباً خون کے

رشتہ کا یہی درد اور کھو ہونے کا یہی احساس تھا کہ سیاسی کشاکش کے وقتی اثرات کی تلخی جوں ہی کم ہوئی بنو امیہ اور بنو عباس نے سماجی و معاشرتی تعلقات قائم کرنے شروع کر دئے جن کا آغاز عہد منصور عباسی سے ہوا جس کا اوپر ذکر آچکا ہے۔

جن از دو واجی روابط کا آغاز منصور نے کیا تھا ان کو اس کے جانشینوں اور اخلاف نے بھی قائم رکھا۔ اگرچہ اس دور میں بنو ہاشم اور بنو امیہ کے درمیان ازدواجی رشتے اس سرعت اور وسعت سے قائم نہیں ہوئے جس طرح عہد اموی میں استوار ہوئے تھے۔ تاہم جو بھی چند حوالے ملتے ہیں وہ اس نئے دور میں دونوں قریشی خاندانوں کے معاشرتی تعلقات پر روشنی ڈالنے کے لئے کافی ہیں۔ متعدد مورخین کی روایت ہے کہ منصور عباسی کے جانشین فرزند اور عباسی خاندان کے تیسرے خلیفہ محمد المہدی (۱۵۹ھ/ ۷۷۵ء تا ۱۶۹ھ/ ۷۸۵ء) نے خلیفہ سوم حضرت عثمان غنی اموی کے خاندانہ کی ایک دختر رقیہ بنت عمرو بن خالد بن عبداللہ بن عمرو بن عثمان اموی سے (۱۶۹ھ/ ۷۸۵ء) میں مدینہ میں شادی کی تھی جب وہ حمیرین کی زیارت کے لئے گیا تھا۔ اس رشتہ سے مہدی کا ایک لڑکا پیدا ہوا تھا جو بچپن ہی میں فوت ہو گیا تھا اور پھر مہدی نے رقیہ اموی عثمانی کو طلاق دے دی تھی۔ اس سلسلہ میں طبری کا مزید بیان ہے کہ مہدی عباسی کی انہی مطلقہ اموی بیوی — رقیہ بنت عمرو عثمانیہ —

سے مہدی کے آخری ایام میں حسینی خاندانہ کے ایک فرد علی بن حسین بن علی بن حسین بن علی بن ابی طالب حسینی ہاشمی نے شادی کر لی تھی۔ مہدی کے جانشین فرزند موسیٰ ہادی کو اپنے عہد خلافت (۱۶۹ھ/ ۷۸۵ء تا ۱۷۹ھ/ ۷۹۵ء) کے آغاز میں اس شادی کی خبر لگ گئی۔ موسیٰ الہادی نے علی حسینی کو بلا کر ڈانٹا پھٹکارا جاہل ٹھہرایا

اور کہا، ”کیا امیر المومنین کی بیوی کے علاوہ دنیا میں تمہارے لئے اور کوئی عورت نہیں رہ گئی تھی؟“ رقیہ عثمانی کے حسینی شوہر نے جواب دیا، ”میرے نانا رسول اللہ صلی اللہ علیہ وسلم کی ازواج کے علاوہ اللہ نے کسی دوسرے کی بیوی کو محرم قرار نہیں دیا۔ امہات المومنین کے سوا یہ فضیلت کسی اور عورت کو حاصل نہیں۔“ ہادی نے غصہ میں آکر علی بن حسین ہاشمی کو پانچ سو درہم لگولے اور طلاق دینے پر مجبور کیا، لیکن انھوں نے طلاق نہیں دی۔ آخر ہادی نے مجبور ہو کر ان کو رہا کر دیا۔ طبری تو مزید کچھ نہیں کہتے مگر کیا نتیجہ نکالنا غلط ہو گا کہ علی حسینی ہاشمی کا رقیہ عثمانی اموی سے پریشانی تاحیات قائم رہا ہو گا۔؟

مہدی عباسی کے دوسرے جانشین فرزند اور دولت عباسیہ کے مشہور ترین خلیفہ ہارون الرشید (۱۹۰ھ/۸۰۹ء تا ۱۹۳ھ/۸۰۹ء) نے اس سلسلہ میں اپنے باپ کے نقش قدم کو اپنا رہبر بنایا۔ کہا نہیں جاسکتا کہ یہ حسن اتفاق تھا یا سوچا سمجھا منصوبہ مگر ہے ایک تاریخی اور واقعی امر کہ ہارون رشید نے بھی عثمانی خاندان کی ایک اموی خاتون سے شادی کی تھی۔ ان کے دو نسب بیان کیے گئے ہیں۔ ایک میں ہے کہ وہ عائشہ بنت عبد اللہ بن سعید بن مغیرہ بن عمرو بن عثمان اموی تھیں۔ اور دوسرا ہے عائشہ بنت عبد اللہ بن محمد بن عبد اللہ بن عمرو بن عثمان اموی۔ لیکن اس پر اتفاق ہے کہ وہ جرشیہ عثمانیہ کے نام سے مشہور تھیں کیونکہ ان کی ولادت یمن کے مشہور مقام جرش میں ہوئی تھی۔ اگرچہ ان سے ہارون رشید کی کوئی اولاد نہیں ہوئی تاہم وہ خلیفہ عباسی کی زندگی بھر رفیق رہیں۔ طبری نے ان کے بارے میں

۱۰ طبری، ہشتم، ص ۲۱۹۔

۱۱ زبیری، ص ۱۱۹؛ طبری، ہشتم، ص ۳۶۰؛ الکامل، ہشتم، ص ۲۱۶؛ باقی آئندہ

ایک دلچسپ حقیقت کا انکشاف کیا ہے کہ ان کے والد محترم کی نانی فاطمہ بنت حسین بن علی بن ابی طالب ہاشمی حسینی تھیں اور ان کے باپ کے چچا عبداللہ بن حسن بن حسن بن علی بن ابی طالب ہاشمی تھے۔ گویا وہ اپنی ننہال کی طرف سے حسنی حسینی تھیں۔ ہارون رشید کی وفات کے بعد مہدی کے ایک اور فرزند اور ہارون رشید کے بھائی منصور بن مہدی عباسی نے اپنی بیوہ بھاوج جرشیہ عثمانیہ سے شادی کر لی تھی۔ منصور بن مہدی عباسی نے طویل عمر پائی اور دسویں عباسی خلیفہ المتوکل باللہ کے عہد خلافت — (۲۳۲ھ/۸۴۶ء تا ۲۴۲ھ/۸۶۱ء) تک جمے تھے۔ لیکن ان سے اولاد نہیں ہوئی۔ اور انھوں نے جرشیہ عثمانیہ کو کسی وقت طلاق دے دی تھی۔ زبیری اور ابن حزم کے بیان سے معلوم ہوتا ہے کہ اس کے بعد جرشیہ عثمانیہ نے تا وفات شادی نہیں کی۔ ابن حزم کا ایک مزید بیان ہے کہ اس کے بعد مہدی بن منصور عباسی نے ان کی پھوپھی سے شادی کر لی تھی۔ لیکن اس سے زیادہ اس سلسلہ میں اور کچھ نہیں معلوم ہوتا ہے۔ ممکن ہے کہ عباسی خاندان یا بنو ہاشم کے دوسرے خاندانوں کے اور افراد نے بھی اموی دختروں

بقیہ گذشتہ جہرہ، ص ۷۷-۷۶۔ مورخین کا بیان ہے کہ اس شادی کے بعد ہارون رشید عباسی نے اپنی اموی بیوی کے پاس خاطر میں اپنے برادر نستنج محمد بن عبداللہ عثمانی اموی کو مکہ کا گورنر مقرر کیا تھا۔ غالباً یہ عہد عباسی میں پہلا بڑا عہدہ تھا جو کسی اموی کو تفویض ہوا تھا۔

۱۰ طبری، ہشتم، ص ۳۶۰۔

۱۱ زبیری، ص ۱۱۹؛ جہرہ ص ۷۰ اور ۷۷۔

۱۲ ایضاً

۱۳ جہرہ، ص ۷۷۔

سے یا بعد میں اموی افراد نے ہاشمی دختروں سے شادیاں کی ہوں لیکن ہمیں اس سلسلہ میں مزید معلومات نہیں ہو سکی ہیں۔ کتب سیر و تواریخ میں ان ازدواجی رشتوں کے مذکور نہ ہو۔ نے کا غالباً پہلا تاثر یہ قائم ہوتا ہے کہ اس کے بعد بنو ہاشم اور بنو امیہ کے درمیان ازدواجی رشتہ یکلخت ختم ہو گیا۔ لیکن غالباً صورت حال یا امر واقعی یہ نہیں تھا۔ خیال یہ ہوتا ہے کہ اس عہد میں خاص کر عہد متوکل کے بعد سے عباسی خلافت زوال کی ڈھلان پر بڑی تیز رفتاری سے لڑھکنے لگی تھی اور اندرونی کشاکش اتنی بڑھ گئی تھی کہ مورخوں نے اپنی ساری توجہ سازشوں، ریشہ دوانیوں اور سیاسی افراتفری پر مبذول رکھی کہ وہی ان کی دل چسپی کا محور تھا اور دوسرے تہذیبی و تمدنی پہلوؤں کو نظر انداز کر دیا۔ ایک وجہ یہ بھی ہو سکتی ہے کہ الامون کے عہد خلافت (۱۹۸ھ/ ۸۱۳ء) تا ۲۱۸ھ/ ۸۳۳ء کے آغاز سے ہی ایرانی تاثرات بڑھنے لگے تھے اور خود الامون نے ایرانی خاتون بوران جو ملکہ بوران کے نام سے مشہور ہوئی اور جو اس کے وزیر حسن بن سہل ایرانی کی دختر نیک اختر تھی سے (۲۱۰ھ/ ۸۲۵ء) میں شادی کر کے حکمران خاندان کے لئے ایک نمونہ قائم کر دیا۔ اس کے بعد عماد خلفاء عباسی نے ایرانی اور بعد میں ترکی خواتین سے شادیاں کرنی شروع کر دیں۔ نتیجہ یہ ہوا کہ عربوں کی باہمی شادیاں عام طور سے اور بنو ہاشم اور بنو امیہ کی خاص طور سے قصہ پارینہ بنتی گئیں۔ ہو سکتا ہے کہ سیاسی لحاظ سے غیر اہم اور عام امویوں اور ہاشمیوں نے ازدواجی روابط قائم رکھے ہوں مگر قرون وسطیٰ کی تاریخ ہو یا موجودہ ترقی یافتہ عہد جمہوریت کی، عوام کو تاریخ کے صفحات میں کب جگہ ملتی ہے؟ بہر حال جو کچھ ہو، گزشتہ صفحات سے یہ حقیقت روز روشن کی طرح عیاں ہے کہ بنو ہاشم اور بنو امیہ کے درمیان کم از کم تیسری صدی ہجری اور نویں صدی عیسوی کے وسط تک شادی بیاہ کے تعلقات برابر قائم ہوتے رہے۔ اس طرح تقریباً تین سو سال کے دوران تاریخ اسلام کے پانچ مختلف ادوار میں

ان دونوں قریشی عم زاد خاندانوں کے درمیان ازدواجی تعلقات کا ایک سلسل اور ناقابل تردید سلسلہ ملتا ہے جو ان دونوں خاندانوں کی معاشرتی تاریخ کے ساتھ ساتھ اپنے اپنے متعلقہ ادوار کی سماجی تاریخ پر بھی روشنی ڈالتا ہے۔

آخر میں بنو ہاشم اور بنو امیہ کے درمیان ہونے والے ازدواجی تعلقات کا ایک مجموعی جائزہ لینا ضروری ہے۔ اس سے ان دونوں عظیم قریشی خاندانوں کے باہمی تعلقات کے قیام کے علاوہ اس کے مختلف ادوار کی تحلیل کرنے اور ان مختلف ادوار میں ان ازدواجی تعلقات کے محرکات و عوامل اور سماجی و سیاسی پس منظر کا تجزیہ کرنے کا موقع ملے گا۔ مزید برآں عہد جاہلیت سے لے کر عباسی عہد کے اندر یہ زمانہ تک تین سو سالہ ازدواجی روابط کا مجموعی تجزیہ بھی ہو سکے گا۔ تاریخی ترتیب کے مطابق بنو ہاشم و بنو امیہ میں شادی بیاہ کے رشتوں کی ابتدا ہاشم کے صاحبزادہ گلامی عبد المطلب ہاشمی کے ہاتھوں ہوئی جب انھوں نے اپنی بڑی بیٹی کی شادی عہد جاہلیت میں چھٹی صدی عیسوی کے وسط کے لگ بھگ امیہ کے نامور فرزند حرب کے ایک گننام یا غیر مشہور بیٹے سے کی۔ یہ کہنا مشکل ہے کہ سلسلہ جنابی کا آغاز بنی ہاشم کی طرف سے ہوا تھا یا بنی امیہ کی جانب سے۔ غالباً عرب سماج میں سلسلہ ازدواج کی تحریک بیٹی والوں کی طرف سے ہوتی تھی اسی لئے ایک جدید مؤرخ موننگمری وارٹ کا خیال ہے کہ نود عبد المطلب نے پیش رفت کی ہوگی۔ لیکن درحقیقت اس سے چنداں فرق نہیں پڑتا کہ ابتدا کس طرف سے ہوئی تھی؟ اگر یہ صحیح ہے کہ دختروں کے رشتہ کی بات کا آغاز عبد المطلب کی طرف سے ہوا تھا تو اب وہب کی شادی کے سلسلہ میں یہ تسلیم کرنا چاہئے کہ تحریک یا پیش قدمی بنو امیہ کی جانب سے ہوئی ہوگی۔ حقیقت میں اصل معاملہ

اور اصل اہمیت رشتہ از و واج کے قیام کی ہے اور اس کی بنیاد جیسا کہ اوپر کے مفصل مباحثہ سے ثابت ہوتا ہے دونوں خاندانوں کے سماجی لحاظ سے ہم پلہ مساوی اور ہم مرتبہ۔ کفو۔ ہونے پر تھا۔ اور یہی مساوات برابری اور کفو ہونے کا یقین اور خون کے رشتہ کا تعلق تھا جب ہر دور میں بنو ہاشم اور بنو امیہ کے درمیان ازدواجی تعلقات قائم واستوار کرنے کا سبب بنا تھا اور وقتی اختلافات، عارضی سیاسی و سماجی یا معاشی تصادم ان کی راہ میں کبھی حاکم نہیں ہوا تھا۔ عہد جاہلیت میں بنو امیہ اور بنو ہاشم کے درمیان دو موقعوں پر منافرہ (سماجی اعتبار سے ہم پلہ یا افضل ہونے کے مسئلہ پر اختلاف) ہوا تھا جن میں دونوں موقع پر ہاشمیوں کو کامیابی حاصل ہوئی تھی جیسا کہ اس سے قبل کہہ چکا ہوں۔ لیکن اس کے باوجود ان دونوں قریشی خاندانوں میں عہد جاہلیت میں خود عبدالمطلب نے تین تین نسبتیں (اور اگر ان کی تیسری صاحبزادی کی شادی بنو امیہ کے حلیف سے ہونے کے واقعہ کو بھی شامل کر لیا جائے تو چار نسبتیں) بنو امیہ میں کی تھیں۔ یہی چار رشتے عہد جاہلیت میں ہوئے تھے۔ اول تو اپنے نتائج کے اعتبار سے یہ رشتے بذات خود کچھ کم نہ تھے لیکن اگر اس پس منظر میں ان کو دیکھا جائے کہ اس وقت بنو ہاشم کا خاندان بنو امیہ کے خاندان کے مقابلہ میں عددی اعتبار سے بہت چھوٹا تھا تو ان کی اہمیت اور بڑھ جاتی ہے۔ بہر حال اس زمانے

- ۱۔ ملاحظہ ہو خاکسار کا مضمون مذکورہ بالا، مطبوعہ برہان دہلی جنوری ۱۹۸۰ء، ص ۵۰۔
- ۲۔ مؤرخین اور علماء انساب کے مطابق بنو ہاشم کی نسل صرف عبدالمطلب کی صلب میں چلی کیونکہ ہاشم کے دوسرے تین فرزندوں کی یا تو اولاد ہی نہیں ہوئی یا ان کی نسل چلی بھی تو ان کی دختروں کی صلب میں جو عرب و اسلامی سماج میں بنو ہاشم یا ہاشمی نہیں تھے۔ اسی طرح ہاشم کی دختروں کی نسل بھی ہاشمی نہیں تھی۔ خود عبدالمطلب کی نسل ان کے بارہ فرزندوں میں سے صرف پانچ سے چلی۔ باقی آئندہ

میں دونوں خاندانوں کے درمیان بالکل مساوی سطح پر قربت نہیں قائم ہوئی تھی کیونکہ تین ہاشمی دختریں بنو امیہ میں گئی تھیں جبکہ صرف ایک اموی صاحبزادی بنو ہاشم میں آئی تھی۔
 عہد بنو امیہ میں زمانہ جاہلیت سے زیادہ یعنی چھ رشتے بنو امیہ اور بنو ہاشم کے خاندانوں کے درمیان ہوئے۔ اگرچہ ان میں سے دور رشتے ظہور اسلام سے قبل ہوئے تھے لیکن چونکہ وہ رسول کریم صلی اللہ علیہ وسلم کے عہد شباب میں انجام کو پہنچے تھے جس وقت آپ کو مکہ سماج میں ایک اہم مقام حاصل ہو چکا تھا اس لئے ان دونوں رشتوں حضرت عقیل بن ابی طالب ہاشمی اور حضرت زینب بنت نبی کریم صلی اللہ علیہ وسلم کے رشتوں کو عہد بنو امیہ کا واقعہ شمار کرنا چاہئے اگرچہ تکنیکی لحاظ سے وہ زمانہ ماقبل اسلام کے رشتے تھے۔ بہر حال اس دور کے

بقیہ گذشتہ۔ بلکہ رسول اللہ صلی اللہ علیہ وسلم کے بعد تو صرف چار کی نسل باقی رہ گئی اور ان چار میں سے ابولہب کی نسل کے بارے میں ہماری معلومات صفر کے برابر ہیں۔ اس کے علاوہ ابولہب اور حارث کی نسلیں عددی اعتبار سے بہت مختصر تھیں۔ جبکہ ہاشم کے بھائی عبد شمس کی نسل ان کے متعدد فرزندوں سے نہ صرف چلی بلکہ خوب پھیل پھولی۔ ان میں حبیب بن عبد شمس، امیہ اکبر، امیہ اصغر، عبد امیہ، نوفل، عبد العزیٰ اور ربیعہ کی اولادیں کثرت تعداد اور ثروت و سیاسی عظمت کے لحاظ سے قریش کے تمام خاندانوں سے آگے تھیں۔ تفصیل اوپر گزر چکی ہے، ملاحظہ فرمائیے صفحات ماسبق میں۔

۱۵۔ موننگمری واٹ، محمد مکہ میں، ص ۳۱ کا یہ خیال کہ بیٹیوں کو اعلیٰ خاندانوں میں بیاہ دینے کی حقیقت کی بنا پر خود بیٹی والوں کا خاندان سماجی طور پر نمایاں مقام کا حامل ہوتا تھا صحیح نہیں ہے جیسا کہ اوپر کہا جا چکا بیٹی عرب سماج میں اعلیٰ خاندان میں بیاہی جاتی تھی جبکہ بہو کسی بھی خاندان سے لائی جاسکتی تھی۔ اعلیٰ خاندان کی دختر کا ادنیٰ خاندان میں بیاہنا سماجی عار سمجھا جاتا تھا۔ اس اعلیٰ و ادنیٰ کی تفریق رسول کریم صلی اللہ علیہ وسلم نے ختم کی تھی۔

باہمی رشتوں میں اہم نکتہ یہ تھا کہ اگر تین ہاشمی دختر۔ رسول کریم کی تین صاحبزادیاں حضرت زینب، حضرت رقیہ اور حضرت ام کلثوم۔ بنو امیہ میں بیاہی گئی تھیں تو اتنی اموی صاحبزادیاں ام المومنین حضرت جیبہ بنت ابی سفیان، ان کی بہن حندہ اور فاطمہ بنت ولید بن عقبہ بن ربیعہ۔ بنو ہاشم میں بیاہ کر آئی تھیں اور اگر حضرت زید مولیٰ رسول کریم کی اموی بیوی حضرت ام کلثوم بنت عقبہ کو بھی شامل کر لیا جائے تو اموی دختروں کی تعداد چار ہو جاتی ہے اور اس طرح بنو ہاشم کا پہلہ بھاری ہو جاتا ہے۔

لیکن عہد خلافت راشدہ میں دونوں خاندانوں میں تمام دوسرے ادوار کی بہ نسبت سب سے کم رشتہ قائم ہوئے۔ لیکن اگر بہ نظر انصاف اور غیر جانبدارانہ انداز سے دیکھا جائے تو یہ رشتہ اپنی اہمیت کے لحاظ سے کسی طرح کم نہ تھے۔ براہ راست بنو ہاشم اور بنو امیہ کے درمیان صرف دو رشتے اس زمانے میں قائم ہوئے ایک حضرت حضرت علی کا حضرت امامہ بنت ابی العاص اموی سے اور دوسرا حضرت علی کے بڑے بھائی حضرت عقیل کا فاطمہ بنت عقبہ اموی سے۔ اور یہ دونوں رشتے بہت اہم تھے۔ تیسرا رشتہ اگرچہ براہ راست بنو امیہ اور بنو ہاشم کے خاندانوں میں نہیں قائم ہوا تھا تاہم اس لحاظ سے اس کی اہمیت تھی کہ حضرت حسین ہاشمی بنو امیہ کے داماد لگتے تھے۔ کیا یہ محض حسن اتفاق تھا کہ عہد خلافت راشدہ کے تمام رشتے حضرت علی اور ان کے عزیزوں اور خاندان والوں سے ہوئے؟ اگر یہ حسن اتفاق تھا تو بڑا ہی اہم، تاریخ ساز اور دل چسپ اتفاق تھا جس سے اس عقیدہ فارسی جوڑ کشتی ہے کہ خلافت کے مسئلہ پر بنو امیہ اور بنو ہاشم دو متحارب و متصادم گروہوں میں منقسم ہو گئے تھے۔

اموی دور خلافت بنو ہاشم اور بنو امیہ کے باہمی ازدواجی تعلقات کا سنہری زمانہ ہے جس میں سب سے زیادہ رشتہ قائم ہوئے۔ اس دور کے آثار میں ہی ان کی ابتداء

ہو گئی تھی اور تین رشتے حضرت علی کی شہادت کے بعد قائم ہو گئے تھے۔ اپنے مخصوص تاریخی پس منظر میں حضرت علی ہاشمی کی تین دختروں کا بنی امیہ کی حکمران شاخ میں منسوب ہونا بہت اہم ہے۔ بعد میں حسنی اور حسینی خاندانوں نے بنی امیہ کے مختلف خاندانوں سے شادی بیاہ کے روابط استوار کرنے میں دوسرے تمام ہاشمی خاندانوں کو بہت پیچھے چھوڑ دیا تھا۔ صرف حسنی خاندانہ کی چھ دختران گرامی نے بنو امیہ کے افراد سے نسبت قائم کی تھی اور اگر دوسری جانب سے دیکھا جائے تو بنو امیہ کے سات فرزندوں نے چھ حسنی دختروں سے نسبت کا شرف حاصل کیا تھا۔ جبکہ ایک حسنی فرزند نے بنو امیہ میں مصاہرت کا رشتہ قائم کیا تھا۔ اس لحاظ سے امویوں کا پلہ بھاری ہے کہ انھوں نے اپنی صرف ایک بیٹی بنو حسن بنو ہاشم میں بیاہی تھی جبکہ حسنی خاندانہ کی چھ دختر سات امویوں کو منسوب ہوئی تھیں مجموعی طور سے حسنی خاندانہ اور مختلف اموی خاندانوں میں آٹھ رشتے ہوئے تھے جو سب کے سب عہد اموی میں ہوئے تھے۔

حسنی خاندانہ کی طرح حسینی خاندانہ نے بھی بنی امیہ سے متعدد رشتے کیے تھے مجموعی طور سے حضرت حسین کے خاندانہ کے تین فرزندوں اور دو دختروں یعنی پانچ افراد نے اپنے عم زادوں سے رشتہ استوار کیا تھا۔ ان میں سے ایک دختر نے دو امویوں سے یکے بعد دیگرے شادی کی تھی۔ اس طرح ایک لحاظ سے دونوں کا تناسب برابر ہو گیا تھا کیونکہ حسینی خاندانہ کے تین داماد تھے تو اتنے ہی حسینی داماد امویوں کے تھے۔ اس سلسلہ میں ایک دل چسپ حقیقت یہ ہے کہ حسینی فرزندوں اور دختروں میں سے بیشتر کے رشتے خلیفہ سوم کے خاندانہ عثمانی سے ہوئے تھے۔ ٹھیک ٹھیک ان کی تعداد چار تھی باقی دو رشتے سعیدی اور مروانی خاندانوں سے قائم کئے گئے تھے۔ ان چھ رشتوں میں سے پانچ دور اموی میں اور ایک عباسی عہد میں استوار ہوا تھا۔ کیا یہ ایک اہم حقیقت نہیں ہے ؟

حضرت علی کے دوسرے فرزندوں کی صلب سے جو خاندان چلے یعنی علوی خاندان تو ان کے رشتے بنو امیہ سے بہت کم ہوئے۔ ان میں حضرت عمر بن التغلبیہ کا تو کوئی رشتہ نہیں ہوا البتہ باقی دو صاحبزادوں محمد بن المنفیعہ اور عباس بن اکلا بیہ کے خاندانوں کی ایک ایک صاحبزادی نے بنو امیہ کے دو فرزندوں سے جن میں سے ایک سفیانی اور دوسرے سعیدی تھے رشتہ ازدواج استوار کیا تھا۔ بہر کیف اگر مجموعی طور پر دیکھا جائے تو حضرت علی کے تمام خاندانوں کے انیس افراد نے اس پورے زمانہ میں امویوں سے رشتہ داری کی تھا جبکہ دوسری جانب سے دیکھنے پر معلوم ہوتا ہے کہ انیس اموی حضرت علی کے مختلف خاندان سے شرف مصاہرت حاصل کرنے میں کامیاب ہوئے تھے۔ اور کل شادیاں یا جوڑے بائیس بنے تھے۔ عددی لحاظ سے دونوں طرف کے کل انتالیس افراد نے اس رشتہ داری میں حصہ لیا تھا۔ جس کے اعتبار سے دیکھا جائے تو حضرت علی کے خاندانوں کے کل چھ فرزند بنو امیہ میں بیاہے گئے تھے جبکہ خاندان علوی کی دختروں کی تعداد تیرہ تھی جو بنو امیہ سے منسوب تھیں۔ دوسری طرف بنو امیہ کی ساٹھ دختر علوی خاندانوں میں منسوب تھیں جبکہ اموی فرزندوں یا دامادوں کی تعداد چودہ تھی۔ ان صبر آزمایا اعداد و شمار سے بلا شک و شبہ ثابت ہوتا ہے کہ اموی حکمران خاندان نے دختروں کی شادی کے سلسلہ میں اپنی برتری قائم رکھی تھی۔

حضرت علی کے چار ممتاز خاندانوں کے علاوہ دوسرے ہاشمی خاندانوں میں جعفری خاندان کی پانچ دختروں نے امویوں سے رشتہ مصاہرت قائم کیا تھا جبکہ جعفری فرزندوں میں سے کسی نے رشتہ نہیں استوار کیا تھا۔ چونکہ ان پانچ جعفری دختروں میں سے دو نے یکے بعد دیگرے دو دو امویوں سے شادی کی تھی اس لئے جعفری خاندان کے اموی دامادوں کی مجموعی تعداد ساٹھ تھی۔ بنو ہاشم کے عباسی خاندان (اولاد حضرت

اگست ۱۹۵۸ء

عباس بن عبدالمطلب کے مختلف خاندانوں نے مجموعی طور پر بنو امیہ کے مختلف خاندانوں میں دشمنی ازدواجی تعلقات قائم کئے تھے۔ ان میں چار شادیاں عہد اموی میں سرانجام پائی تھیں اور باقی چھ رشتے عہد عباسی میں ہوئے تھے۔ اس سلسلہ میں ایک دل چسپ نکتہ یہ ہے کہ بنو امیہ کے عہد حکومت میں عباسی خاندان کی تین دختروں نے اموی فرزندوں سے رشتہ ازدواج قائم کیا تھا جبکہ عباسی عہد میں اس کے برعکس معاملہ ہوا تھا یعنی اموی دختریں بنو عباس اور بنو ہاشم کے رشتہ نکاح میں آئی تھیں۔ دوسرا نکتہ یہ ہے کہ عہد عباسی میں پانچ اموی دختروں نے چھ عباسی فرزندوں سے نکاح کیا تھا۔ اس طرح عباسی خاندان کے مجموعی طور پر چھ افراد امویوں کے داماد بنے اور بنو امیہ کے صرف چار افراد عباسیوں کے داماد بن پائے تھے۔ ان تاریخی حقائق سے یہ نتیجہ نکالنا غالباً بے عمل اور غلط نہ ہوگا کہ حکمران خاندان ہر دور میں چاہے وہ اموی ہو یا عباسی اپنی دختروں کی شادی دوسرے خاندانوں میں نسبتاً کم کرتا تھا جبکہ دوسرے خاندان سے بہوئیں زیادہ لاتا تھا۔ غالباً یہی وہ سماجی عصری قدر تھی جس کی بنیاد پر دولت بنی امیہ میں ہاشمی دختر اور دولت بنی عباس میں اموی دختر فرزندوں کی بہ نسبت زیادہ اپنے مقابل خاندانوں میں بیاہی گئی تھیں۔ چنانچہ یہ حقیقت چاہے کتنی تلخ، غیر جمہوری یا غیر اسلامی ہی کیوں نہ سمجھی جائے واضح ہوتی ہے کہ حکمران خاندان اپنی دولت و ثروت، دنیاوی اقتدار و وجاہت اور مادی شرف و عظمت کی بنا پر شعوری یا غیر شعوری طور سے ہر دور میں دوسرے خاندان سے بلند و برتر اور معزز سمجھا جاتا ہے اور شاید ہمیشہ سمجھا جاتا رہے گا۔

ہاشمیوں اور امویوں کے درمیان قائم ہونے والے تین سو سالہ ازدواجی تعلقات کے آخری تجربہ سے یہ حقیقت عیاں ہوتی ہے کہ مجموعی طور سے ہاشمی خاندان کے پنیالیٹس افراد نے بنو امیہ سے ازدواجی رشتے قائم کئے جن میں ہاشمی


فرزندوں کی مجموعی تعداد صرف اٹھارہ تھی یعنی % 40 جبکہ ہاشمی دختروں کی تعداد ستائیس تھی یعنی % 60 لیکن اگر دوسرے رخ سے دیکھا جائے تو بنی امیہ کے کل چالیس افراد نے بنو ہاشم سے شادی بیاہ کے تعلقات استوار کئے تھے جن میں اموی فرزندوں کی مجموعی تعداد پچیس تھی یعنی % 62.5 جبکہ بنی امیہ کی دختروں کی کل تعداد پندرہ تھی۔ یعنی % 37.5۔ بنو ہاشم اور بنو امیہ کے افراد یا مرد و زن کی مجموعی تعداد میں بنو ہاشم کے ایک حلیف اور ایک مولیٰ اور ان کی دو اموی بیویاں شامل نہیں ہیں۔ اگر ان کو بھی شامل کر لیا جائے تو صورت حال حسب ذیل ہو گئی۔

بنو ہاشم		بنو امیہ	
کل افراد	۲۷	کل افراد	۲۲
کل ہاشمی	۲۵	کل اموی	۲۱
کل مرد	۱۹	کل مرد	۲۶
کل دختر	۲۸	کل دختر	۱۶

بنو ہاشم اور بنو امیہ کے درمیان اس پورے عہد میں تیرہ^{۵۳} شادیاں ہوئی تھیں ان میں ایک اموی حلیف کی ہاشمی دختر سے اور ایک ہاشمی مولیٰ کی اموی دختر سے شادی بھی شامل ہے۔ اگر ان دونوں کی شادی نکال دیں تو دونوں خاص قریشی خاندانوں کے درمیان کل اکیاون^{۵۴} شادیاں ہوئی تھیں۔ بنو ہاشم کے چھ افراد ۲ مردوں اور ۴ عورتوں۔ بنو امیہ میں دو شادیاں کی تھیں جبکہ بنو امیہ کے دس افراد ۶ مردوں اور ۴ عورتوں۔ بنو ہاشم میں دو دو شادیاں کی تھیں۔ اور کل افراد جو ان سب خاندانوں میں بندھے تھے ۹۹ تھے۔ ان

میں ہاشمی بشمول مولیٰ ۷۷ تھے یعنی % 47.7 اور اموی ۷۷ تھے یعنی تقریباً ۱/3 اور ظاہر ہے کہ یہ ان ازدواجی رشتوں کے اعداد و شمار ہیں جو اب تک ہم کو معلوم ہو سکے ہیں۔ ورنہ یہ کہنے کی بات نہیں کہ ان کے علاوہ نہ جانے کتنے رشتے ان دونوں خاندانوں کے درمیان ہوئے ہوں گے۔ دراصل یہ بنو ہاشم و بنو امیہ کے سربراہ اور درجہ اور ممتاز ترین افراد کے رشتوں کی کہانی ہے، بنو امیہ اور بنو ہاشم کے عظام کے ازدواجی تعلقات کا تاریخی جائزہ نہیں ہے کیونکہ ان کا ہم کو علم ہی نہیں۔ اور یہ یقینی ہے کہ ان دونوں قریشی خاندانوں کے ہزاروں افراد رہے ہوں گے اور ان کے درمیان نہ معلوم کتنے ازدواجی رشتے استوار ہوئے ہوں گے جو ہمارے ان معلوم و معروف رشتوں سے کہیں زیادہ رہے ہوں گے۔ بہر کیف ان صبر آزما اور جاں گسل اعداد و شمار کی مفصل بحث کا لب لباب یہ ہے کہ بنو ہاشم اور بنو امیہ میں ازدواجی تعلقات ہر دور میں قائم ہوتے رہے چاہے ان کا فیصدی تناسب ہر خاندان کے اعتبار سے کچھ بھی کیوں نہ رہا ہو۔ خواہ وہ عہد جاہلیت ہو، نبی کریم کا مبارک زمانہ ہو، خلافت راشدہ کا دور ہو یا دولت بنی امیہ و بنی عباس کے عہد ہوں، ان دونوں عم زاد خاندانوں میں الفت و مودت کے رشتے ہمیشہ استوار ہوتے رہے۔ یہی دونوں کی سیاسی آویزش تو انگریزی کا مشہور مقولہ یاد رکھنا چاہئے کہ ”حکومت و حکمرانی رشتہ داری و قرابت نہیں جانتی“۔

“Kingship knows no kinship.”



بنو ہاشم اور بنو امیہ میں شادیوں کا خاندانی نقشہ

۱۔ خاندان عبدالطلب بن ہاشم

نمبر شمار	بیٹے / بیٹی کا نام	شوہر / بیوی کا نام	شوہر / بیوی کا خاندان
۱	ام الحکیم بیضا بنت عبدالطلب	کریم بن ربیعہ اموی	بنو حنیبلہ بن عبد شمس
۲	حضرت صفیہ بنت عبدالطلب	حارث بن حرب بن امیہ	بنو امیہ کبر / بنو حرب (سقیانی)
۳	الولید بن عبدالعزی بن عبدالطلب	ام جلیل بنت حرب بن امیہ	" "
۴	امیہ بنت عبدالطلب	جشس بن رماح (ح)	اسد (حلیف بنو حرب)

۲۔ خاندان حارث بن عبدالطلب بن ہاشم

۵	حارث بن نوفل بن حارث بن عبدالطلب	صفیہ بنت ابوسقیان بن حرب	بنو امیہ کبر / سقیانی
۶	میفون بن نوفل بن حارث بن عبدالطلب	امہ بنت ابی العاص بن ربیع ⑤	بنو عبدالعزی بن عبد شمس
۷	عبد الرحمن بن عباس بن ربیعہ بن حارث بن عبدالطلب	جویریہ بنت زیاد بن ابی سقیان	بنو امیہ کبر / سقیانی
۸	ام کلثوم بنت محمد بن ربیعہ بن حارث بن عبدالطلب	یحییٰ بن حکم بن ابی العاص بن امیہ	" / بنو ابی العاص (مروانی)
۳۔ رسول کریم صلی اللہ علیہ وسلم کا خاندان			
۹	محمد بن عبداللہ بن عبدالطلب رسول اللہ صلی اللہ علیہ وسلم	ام حبیبہ رضی اللہ عنہا ابی سقیان بن حرب	بنو امیہ کبر / سقیانی
۱۰	زینب بنت محمد صلی اللہ علیہ وسلم	ابو العاص بن ربیع	بنو عبدالعزی بن عبد شمس
۱۱	رقیہ بنت محمد صلی اللہ علیہ وسلم	عثمان بن عفان	بنو امیہ کبر / بنو ابی العاص (عثمانی)
۱۲	ام کلثوم بنت محمد صلی اللہ علیہ وسلم	عثمان بن عفان ⑤	"
۱۳	زید بن حارثہ کنعان مولیٰ محمد صلی اللہ علیہ وسلم	ام کلثوم بنت عقبہ بن ابی معیط بن بنو ابی عمرو بن امیہ کبر / بنو ابی معیط	

نمبر	بیٹے / بیٹیاں کا نام	شوہر / بیوی کا نام	شوہر / بیوی کا خاندان
	۱۴۔ خاندان حضرت	علی بن ابی طالب بن عبد المطلب	
۱۳	عقیل بن ابی طالب بن عبد المطلب	۱۔ فاطمہ بنت ولید بن عقبہ بن ربیعہ ۲۔ فاطمہ بنت عقبہ بن ربیعہ	بنو ربیعہ بن عبد شمس
۱۵	علی بن ابی طالب بن عبد المطلب	۱۔ امہ بنت ابوالعاص بن ربیعہ	بنو عبد العزی بن عبد شمس
۱۶	رملہ بنت علی بن ابی طالب	معاویہ بن مروان بن حکم	بنو امیہ اکبر / مروانی
۱۷	خدیجہ بنت علی بن ابی طالب	ابو العباس بن عبد العزیز بن عامر بن مسکنہ	بنو حسیب بن عبد شمس
۱۸	--- بنت علی بن ابی طالب	عبد الملک بن مروان	بنو امیہ اکبر / مروانی
	۱۵۔	حسینی خاندان ۵	
۱۹	ام القاسم بنت حسن بن حسن بن علی بن ابی طالب	مروان بن ابان عثمان بن عفان	بنو امیہ اکبر / عثمانی
۲۰	زینب بنت حسن بن حسن بن علی بن ابی طالب	۱۔ ولید بن عبد الملک بن مروان ۲۔ معاویہ بن مروان	مروانی
۲۱	نفیثہ بنت محمد بن حسن بن علی بن ابی طالب	ولید بن عبد الملک بن مروان	"
۲۲	فاطمہ بنت محمد بن حسن بن علی بن ابی طالب	ابو جبر بن عبد الملک بن مروان	"
۲۳	خدیجہ بنت محمد بن حسن بن علی بن ابی طالب	اسحاق بن عبد الملک بن حارث بن حکم بن ابو عامر	بنو حارث بن حکم
۲۴	حمادہ بنت حسن بن حسن بن علی بن ابی طالب	اسحاق	"
۲۵	ابو جبر بن عبد الملک بن حسن بن علی بن ابی طالب	رقیہ بنت حفص بن عبد اللہ بن عثمان بن عفان	عثمانی
	۱۶۔	حسینی خاندان ۵	
۲۶	سکینہ بنت محمد بن حسن بن علی بن ابی طالب	۱۔ امیہ اکبر / مروانی ۲۔ عثمانی	عثمانی